

# भारतीय जनता पार्टी

(केंद्रीय कार्यालय)

11 अशोक रोड, नई दिल्ली-110001

दूरभाष-23382234 / 35 फैक्स- 23782163

दिनांक : मार्च 20, 2008

## भाजपा के राष्ट्रीय अध्यक्ष श्री राजनाथ सिंह द्वारा बैतूल (मध्य प्रदेश) जनसभा में दिए गए उद्बोधन के प्रमुख अंश

मित्रों, जिस यूपीए सरकार के 4 वर्षों के कार्यकाल में देश भर में एक लाख किसान कर्ज के बोझ से परेशान होकर आत्महत्या कर चुके हो, वह चुनावी वर्ष में किसानों के कर्ज माफ करने की घोषणा का ढोंग कर रही है। भारतीय जनता पार्टी यह मांग करती है कि छोटे मझले सभी किसानों का कर्ज माफ किया जाना चाहिए अगर 3 महीने के अन्दर किसानों का कर्ज माफ नहीं होता तो भारतीय जनता पार्टी किसानों के हित के लिए जनआन्दोलन करेगी।

रैली में शामिल लगभग 70 हजार लोगों को संबोधित करते हुए श्री सिंह ने कृषक कल्याण के लिए मध्यप्रदेश सरकार द्वारा किये जा रहे प्रयासों की सराहना की। उन्होंने कहा कि इस मामले में मध्यप्रदेश की शिवराज सरकार सही मायनों में बधाई की पात्र है, जिसने किसानों के बकाया बिजली बिल सहित अन्य कई प्रकार के कर्जों को माफ किये ही हैं, साथ ही किसानों को 5 प्रतिशत की सस्ती दर पर ऋण उपलब्ध कराने की घोषणा कर सही मायनों में किसानों के कल्याण का काम किया है। उन्होंने कहा कि फिर भी अपनी घोषणा के अनुरूप केन्द्र सरकार 2 माह में किसानों के कर्ज माफ कर देती है तो हम इसका स्वागत करेंगे।

श्री सिंह ने केन्द्र सरकार पर जनविरोधी होने का आरोप लगाया और उन्होंने कहा कि आजादी के बाद किसी सरकार ने अपने कार्यकाल के 6 वर्षों तक महंगाई को बांधे रखा था तो वह सरकार अटल जी की सरकार थी, लेकिन वर्तमान यूपीए सरकार महंगाई पर पर काबू नहीं रख पाई। यूपीए के शासनकाल में आटे, दाल और तेल की कीमतें आम आदमी की पहुंच से बाहर हो गई हैं।

श्री सिंह ने केन्द्र सरकार पर आरोप लगाया कि उसने आम आदमी के पेट के साथ-साथ आत्मा पर भी चोट करने का काम किया है। रामसेतु मसले का उल्लेख करते हुए उन्होंने कहा कि राम के अस्तित्व पर सवाल उठाकर हिन्दुस्तान की जनता की आत्मा पर चोट की है जिसके लिए भारत की जनता आने वाले समय में कांग्रेस को सबक सिखाएगी।

श्री सिंह ने कहा कि वामपंथियों ने 4 वर्षों में अनेको बार यूपीए सरकार से समर्थन वापसी की धमकी दी है, लेकिन आजतक समर्थन वापस नहीं लिया। इस विषय पर जब मैंने अपने वामपंथी मित्रों से पूछा कि इस सरकार से समर्थन वापस क्यों नहीं ले रहे हैं तो उन्होंने कहा कि हमको डर है कि कहीं भारतीय जनता पार्टी अपनी नेतृत्व वाली सरकार न बना ले। लेकिन मैंने उनको अस्वस्त किया कि अल्पकाल के लिए हम सरकार बनाने की पहल नहीं करेंगे, बल्कि जनता की अदालत में जाना पसंद करेंगे।

बैतूल लोकसभा उपचुनाव के अवसर पर आयोजित इस रैली में पार्टी प्रत्याशी स्व० सांसद के पुत्र हेमंत खंडेलवाल के लिए उपस्थित जनता से समर्थन मांगते हुए उन्होंने कहा कि स्व० विजयजी क्षेत्र के विकास के लिए सदैव चिन्तित रहते थे। बैतूल सहित मध्यप्रदेश के लिए विकास योजनाएं स्वीकृत कराने में उनके योगदान को भुलाया नहीं जा सकता।

इस अवसर पर मध्यप्रदेश के मुख्यमंत्री शिवराज सिंह चौहान, प्रदेश भाजपा अध्यक्ष नरेन्द्रसिंह तोमर राष्ट्रीय सह-संगठन मंत्री एवं प्रदेश के सभी नेता मौजूद थे।

\* \* \*